

**L-UFFIĊĊJU EWROPEW TA' KONTRA L-FRODI (OLAF)**  
**PUBBLIKAZZJONI TA' POST VAKANTI GHALL-KARIGA TA' DIRETTUR (grad AD 14)**  
**(L-Artikolu 29(2) tar-Regolamenti tal-Persunal)**  
**COM/2012/10324**  
**(2012/C 27 A/02)**

## Ahna

...l-Uffiċċju Ewropew ta' kontra l-Frodi (OLAF). Il-ġlieda kontra l-frodi li huma ta' detriment għall-interessi finanzjarji tal-Unjoni Ewropea hi ċentrali għall-kredibilità tal-proġett Ewropew. L-OLAF hu servizz investigattiv kif ukoll id-Direttorat Ġenerali tal-Kummissjoni responsabbli għat-tfassil u l-implimentazzjoni tal-politika kontra l-frodi.

Id-Direttur Ġenerali tal-OLAF għandu indipendenza statutorja fit-tmexxja ta' investigazzjonijiet dwar allegazzjonijiet ta' frodi u attivitajiet oħra illegali b'konsegwenzi finanzjarji għall-Baġit Ewropew. Il-poteri ta' investigazzjoni indipendenti ta' OLAF jestendu għall-Istituzzjonijiet u l-korpi kollha tal-UE, kif ukoll għall-operaturi ekonomiċi li għandhom relazzjoni mal-baġit tal-UE kemm fl-Istati Membri kif ukoll f'pajjiżi terzi. Barra mill-attivitajiet operattivi li għalihom l-OLAF għandu indipendenza shiha, l-OLAF jaġixxi bħal kull Direttorat Ġenerali ieħor fil-Kummissjoni fit-tfassil u t-twettiq tal-politika fl-oqsma ta' kompetenza tiegħu.

Riorganizzazzjoni maġġuri tal-OLAF se tidhol fis-seħh fl-1 ta' Frar 2012. Din hija mahsuba biex tiddistingwi b'mod iktar ċar bejn iż-żewġ attivitajiet ċentrali tal-OLAF, il-funzjoni investigattiva indipendenti u l-funzjoni politika.

Tliet direttorati se jiffukaw essenzjalment fuq il-funzjoni investigattiva. Tnejn minn dawn se jwettqu investigazzjonijiet (A u B). It-tielet, id-Direttorat C, se jiġbor flimkien is-servizzi speċjalisti u servizzi oħra li jipprovdu appoġġ essenzjali għall-process investigattiv.

Ir-responsabbiltajiet ta' politika kollha tal-Uffiċċju se jkunu ttrattati minn Direttorat uniku, D. Fl-aħhar nett, id-Direttorat R se jiehu hsieb ir-riżorsi.

Id-Direttorat C (Appoġġ għall-Investigazzjoni) se jikkonsisti f'erba' unitajiet:

- l-Unità C.1 (Ġestjoni tax-Xogħol ta' Investigazzjoni) se tkun responsabbli għas-sistemi meħtieġa għall-appoġġ ta' investigazzjonijiet inkluż is-sistemi tal-IT speċjalizzati, ġestjoni ta' dokumenti u r-rappurtar amministrattiv;
- l-Unità C.2 (Tahriġ Investigattiv u Komunikazzjoni) se tkun responsabbli għat-tahriġ speċjalizzat għall-persunal investigattiv kif ukoll għall-attivitajiet ta' komunikazzjoni tal-OLAF li huma relatati, fil-parti l-kbira, mar-rwol investigattiv indipendenti tal-OLAF. (Il-Kelliem għall-OLAF jirrapporta direttament lid-Direttur Ġenerali, iżda jkun appoġġat minn C2.);
- l-Unità C.3 (Analizi operattiva u Forensika) se tipprovdi analizi operattiva speċjalizzata bbażata fuq l-IT għal investigazzjonijiet kumplessi kif ukoll analizi forensika ta' materjal IT li jingabar fil-process investigattiv;
- l-Unità C.4 (Konsulenza Legali) se tipprovdi konsulenza legali fuq il-kwistjonijiet kollha relatati mal-attivitajiet operattivi tal-OLAF u se tindirizza lmenti dwar l-attivitajiet investigattivi tal-OLAF.

Id-Direttorat se jkollu madwar 80 persunal, hafna minnhom speċjalisti fl-oqsma differenti msemmija hawn fuq. Id-Direttur se jirrapporta direttament lid-Direttur Ġenerali.

## Qegħdin nipproponu

... il-pożizzjoni ta' Direttur, responsabbli għall-provvediment ta' orjentazzjoni strateġika u ġestjoni tar-riżorsi tad-Direttorat konformement mad-dikjarazzjoni tal-missjoni u l-programm ta' hidma annwali. Id-Direttorat C se jipprovdi firxa wiesgħa ta' servizzi f'appoġġ tal-attivitajiet investigattivi tal-OLAF li minghajrhom dan tal-aħhar ma jistax jiffunzjona. L-għan huwa li jitjiebu l-effiċjenza, l-effettività, il-heffa u l-kwalità tal-process investigattiv.

## Qed infittxu

Il-kandidat ideali għandu jkollu:

- għarfien ġenerali tajjeb tar-rwol tal-OLAF u l-kuntest li fih jaħdem l-OLAF,
- għarfien tajjeb tal-proċess investigattiv fil-kazijiet kontra l-frodi u tal-mekkanizmi għall-iżgurar tal-effiċjenza u l-legalità, inkluż intelliġenja operazzjonali,
- fehma tajba ta' kif l-IT għandu jappoġġja t-twetiq u l-ġestjoni tal-investigazzjonijiet u jikkontribwixxi għal żieda fl-effiċjenza,
- kapaċità eċċellenti ta' pjanifikazzjoni u prijoritizzazzjoni,
- rekord ippruvat ta' ġestjoni ta' timijiet kbar f'ambjent kumpless, multidixxiplinarju u multikulturali,
- kapaċitajiet ta' tmexxija ppruvati, kapaċi li jimmotivaw persunal minn sfondi professjonali u nazzjonali differenti hafna,
- ġudizzju sod u l-abilità li jaħdmu taħt pressjoni,
- kapaċitajiet ta' abbozzar u komunikazzjoni eċċellenti, inkluża l-abilità li jirrapprezenta l-Uffiċċju u l-Kummissjoni f'livell għoli, kemm fl-Istituzzjonijiet kif ukoll esternament,
- il-kapaċità li jindirizza lill-midja (madankollu din hija fil-parti l-kbira kwistjoni indirizzata mid-Direttur Ġenerali u l-Kelliem),
- kapaċitajiet ta' networking eċċellenti, biex jiżviluppa r-relazzjoni tal-OLAF mal-imsieħba tiegħu fl-Istati Membri, pajjiżi terzi u organizzazzjonijiet internazzjonali.

Esperjenza fil-ġestjoni relatata mal-IT tkun ta' vantaġġ.

Għarfien eċċellenti tal-Ingriż huwa essenzjali. Lingwi oħra jkun ta' vantaġġ.

## Il-kandidati għandhom (kriterji tal-eligibbiltà)

1. ikunu ċittadini ta' wiehed mill-Istati Membri tal-Unjoni Ewropea;
2. ikollhom:
  - a) jew livell ta' edukazzjoni li jikkorrispondi għal studji universitarji li tlestew, iċċertifikati b'diploma, fejn il-perjodu normali tal-edukazzjoni universitarja jkun ta' erba' snin jew aktar; jew
  - b) livell ta' edukazzjoni li jikkorrispondi għal studji universitarji li tlestew, iċċertifikati b'diploma, u esperjenza professjonali xierqa ta' mill-inqas sena, fejn il-perjodu normali tal-edukazzjoni universitarja jkun ta' mill-inqas tliet snin;
3. ikollhom mill-inqas 15-il sena esperjenza professjonali postuniversitarja f'livell li jaġtu aċċess għalih il-kwalifiki msemmija hawn fuq; Mill-inqas 5 snin minn din l-esperjenza professjonali għandha tkun inkisbet f'funzjoni manigerjali ta' livell għoli <sup>(1)</sup> u għandha tkunu direttament relatata mal-qasam relevanti għal din il-pożizzjoni;
4. ikollhom għarfien shih ta' waħda mil-lingwi uffiċjali tal-Unjoni Ewropea hekk kif definit mill-Artikolu 1 tar-Regolament Nru 1 tal-1958 <sup>(2)</sup> u għarfien adegwat ta' lingwa uffiċjali oħra;
5. ikunu ta' età li taqa' taħt dik tal-irtirar, li għall-uffiċjali tal-Unjoni Ewropea hi definita bħala l-aħhar tax-xahar li fih il-persuna tagħlaq 65 sena (ara l-Artikolu 52 lit (a) tar-Regolamenti tal-Persunal).

## Indipendenza u dikjarazzjoni tal-interessi

Il-kandidati huma mitluba jikkonfermaw il-volontà tagħhom li jaġhmlu dikjarazzjoni tal-impenn tagħhom li jaġixxu b'mod indipendenti fl-interess pubbliku u dikjarazzjoni ta' kwalunkwe interess li jista' jiġi kkunsidrat li jippreġudika l-indipendenza tagħhom.

<sup>(1)</sup> Fis-CVs tagħhom l-applikanti għandhom jindikaw għall-inqas għal dawn il-5 snin li fihom kisbu l-esperjenza manigerjali ta' livell għoli: (1) it-titolu u r-rwol tal-pożizzjonijiet manigerjali li kienu fihom, (2) in-numru ta' persunal li kienu jmexxu f'dawn il-pożizzjonijiet, (3) id-daqs tal-baġits ġestiti, u (4) n-numri ta' livelli ġerarkici 'l fuq u 'l isfel u n-numru ta' persunal fl-istess livell. Fil-każ ta' pożizzjoni battala ta' Konsulent Prinċipali, il-kandidati għandhom jindikaw l-esperjenza ta' konsulenza f'livell għoli li għandhom.

<sup>(2)</sup> ĠU 17, 6.10.1958, p. 385/58.

## **Ħatra u kundizzjonijiet tal-impjieġ**

Id-Direttur se jintgħażel u jkun mahtur mill-Kummissjoni skont il-proċeduri ta' għażla u reklutaġġ tagħha (ara wkoll id-Dokument ta' Kompilazzjoni dwar il-Politika dwar Uffiċjali f'Kariga Għolja) <sup>(3)</sup>. Bħala parti minn dan il-proċess tal-għażla, il-kandidati li jissejhu għal intervista mill-Kumitat Konsultattiv tal-Kummissjoni Ewropea għall-Ħatriet, ikollhom, qabel din l-intervista, jippartecipaw f'centru ta' valutazzjoni mmexxi minn konsulenti esterni ta' reklutaġġ.

Il-kandidat magħżul ser ikun reklutat bħala uffiċjal fil-grad AD14; is-salarji u l-kundizzjonijiet tal-impjieġ huma dawk stipulati fir-Regolamenti tal-Persunal għall-uffiċjali tal-Unjoni Ewropea. Skont ir-Regolamenti tal-Persunal, il-persunal gdid kollu jrid jgħaddi b'suċċess żmien ta' prova ta' disa' xhur.

Jekk il-kandidat magħżul ma jkollux digà awtorizzazzjoni ta' sigurtà għal-livell xieraq jista' wkoll jintalab jgħaddi minn kontroll ta' sigurtà mal-ħatra tiegħu.

L-OLAF se jivverifika l-kandidati proposti għall-intervisti mar-reġistri tiegħu.

## **Opportunitajiet indaqs**

L-Unjoni Ewropea tapplika politika ta' opportunitajiet indaqs.

## **Proċedura tal-applikazzjoni**

*Qabel ma tissottometti l-applikazzjoni tiegħek, għandek tiċċekkja b'attenzjoni jekk tissodisfax il-kriterji ta' eliġibbiltà kollha ("Il-kandidati għandhom"), b'mod partikolari dawk rigward it-tipi ta' diplomi u l-esperjenza professjonali meħtieġa. Min ma jissodisfax dawn ir-rekwiżiti ta' eliġibbiltà jiġi eskluż awtomatikament mill-proċedura tal-għażla.*

Jekk tixtieq tapplika, trid **tirreġistra permezz tal-internet** billi tmur fil-websajt;

[https://ec.europa.eu/dgs/human-resources/seniormanagementvacancies/CV\\_Encadext](https://ec.europa.eu/dgs/human-resources/seniormanagementvacancies/CV_Encadext)

u ssegwi l-istruzzjonijiet li hemm dwar id-diversi stadji tal-proċedura.

Hija responsabbiltà tiegħek li r-reġistrazzjoni onlajn titlesta fil-hin <sup>(4)</sup>. Nirrakkomandaw bil-qawwa li ma tissentniex sal-aħħar ftit jiem biex tapplika, peress li kongestjoni qawwija fuq l-Internet jew xi difett fil-konnessjoni tal-Internet tiegħek jistgħu jwasslu biex ir-reġistrazzjoni onlajn tiġi tterminata qabel ma tkun lestejtja, u b'hekk ikollok tirrepeti l-proċess kollu. Ladarba jiskadi ż-żmien għas-sottomissjoni tar-reġistrazzjonijiet, ma tkunx tista' ddaħħal iżjed informazzjoni. Bħala regola ġenerali, ir-reġistrazzjonijiet li jaslu tard permezz ta' posta elettronika normali ma jiġux aċċettati.

Irid ikollok indirizz tal-posta elettronika validu. Dan l-indirizz ser jintuża biex tiġi identifikata r-reġistrazzjoni tiegħek kif ukoll biex tinzamm infurmat bil-progress tal-proċedura tal-għażla. Għallhekk, għandek tinforma lill-Kummissjoni Ewropea f'każ ta' xi bidla fl-indirizz tal-posta elettronika tiegħek.

Biex l-applikazzjoni tiegħek tkun kompluta, jeħtieġ li ttella' CV fil-format WORD jew PDF u li timla', onlajn, ittra ta' motivazzjoni (massimu ta' 8 000 karattru). Kemm is-CV kif ukoll l-ittra għandhom ikunu bl-Ingliż, bil-Franċiż jew bil-Ġermaniż.

Meta tlesti r-reġistrazzjoni onlajn tiegħek, inti ser tircievi fuq l-iskrin in-numru tar-reġistrazzjoni li għandek tniżżel u tiftakar — dan ser ikun in-numru ta' referenza tiegħek f'kull kwistjoni li tirrigwarda l-applikazzjoni tiegħek. Meta tircievi dan in-numru, il-proċess tar-reġistrazzjoni jkun spicċa — huwa konferma li ahna nkunu rreġistrajna l-informazzjoni li tkun dahhalt. **Jekk ma tircievi l-ebda numru, l-applikazzjoni tiegħek ma tkunx giet irreġistrata!**

Jekk jogħġbok innota li **mhuwiex** possibbli li tissorvelja l-progress tal-applikazzjoni tiegħek onlajn. Inti ser tiġi kkuntattjat dwar l-istat tal-applikazzjoni tiegħek direttament mill-Kummissjoni Ewropea.

Il-kandidati huma ġentilment mgħarrfa li l-proċeduri tal-għażla ser isiru bl-Ingliż, bil-Franċiż u/jew bil-Ġermaniż biss <sup>(5)</sup>.

<sup>(3)</sup> [http://ec.europa.eu/civil\\_service/docs/official\\_policy\\_en.pdf](http://ec.europa.eu/civil_service/docs/official_policy_en.pdf)

<sup>(4)</sup> Mhux aktar tard min-nofsinhar (12:00), hin ta' Brussell, tad-29 ta' Frar 2012.

<sup>(5)</sup> Il-bordijiet tal-għażla ser jiżguraw li ma jingħata l-ebda vantaġġ mhux xieraq lill-kelliema nattivi ta' dawn il-lingwi.

Jekk tbatì minn diżabbiltà li ma tippermettilekx tirreġistra onlajn, tista' tibgħat l-applikazzjoni tiegħek (is-CV u l-ittra ta' motivazzjoni) fuq karti permezz ta' posta rreġistrata <sup>(6)</sup>, b'timbru postali b'data li ma tkunx aktar tard mid-data meta taghlaq ir-reġistrazzjoni. Kull komunikazzjoni sussegwenti bejnek u bejn il-Kummissjoni ser tkun bil-posta. F'dan il-każ, mal-applikazzjoni tiegħek għandek tehmeż ċertifikat li juri d-diżabbiltà tiegħek, mahruġ minn entità rikonoxxuta. Għandek issemmi wkoll, fuq karta separata, kwalunkwe arrangamenti speċjali li taħseb li jkunu meħtieġa biex jif-faċilitaw il-partecipazzjoni tiegħek fl-għażla.

Jekk teħtieġ aktar tagħrif u/jew tiltaqa' ma' problemi tekniċi, jekk jogħġbok ibgħat email lil HR-A2-HR-A2-MANAGEMENT-ONLINE@ec.europa.eu.

### Data tal-gheluq

Id-data tal-gheluq tar-reġistrazzjoni hi d-**29 ta' Frar 2012**. Ir-reġistrazzjoni onlajn ma tkunx possibbli wara nofsinhar (12.00) hin ta' Brussell.

---

<sup>(6)</sup> Il-Kummissjoni Ewropea, Direttorat Ġenerali tar-Rizorsi Umani u s-Sigurtà, Unità għall-Persunal Eżekuttiv u Segretarjat tas-CCA — COM/2012/10324, SC11 08/030, 1049 Brussell, BELGIJU.